

Резеда Шамсуллина шигырьләре



Мең бәхетле яшәр иде

Кеше күңеле күкләр кебек иркен булса,
Зәңгәр диңгезләрдәй чиста булса -
Мең бәхетле яшәр иде илдә.

Кеше гадилектә зурлык таба алса,
Яхшылыкта яман күрмәсә-
Мең бәхетле яшәр иде жирдә.

Сабыйлардай изге булса жаны,
Уйлап әйтсә барлык сүзләрен,
Кимер иде бәхетсезләр саны.

Мәрхәмәтле һәм дә сабыр булса кеше,
Ташлар түгел, ашлар ыргытса,
Җиһаныбыз гел бәхетле булыр иде.

Бәхет өчен күп кирәкми

Бәхет өчен күп кирәкми,
Вақытыңда аңласаң.
Булганына шөкер итеп,
Рәхәтләнеп яшәсәң.

Яңда булса сөйгән ярың,
Алмадай балаларың.
Эшкә теләк белән барсаң,
Ашкынып өйгә кайтсаң.

Сәламәтлек булса корыч,
Жанкаең булса тыныч.
Шул түгел мени ул бәхет?
Шул түгелме куаныч?

Туганнар белән жыелып,
Күрешүләр еш булса.
Бер-береңә жылкә куеп,
Жиңсәң авырлыкларны.

Бәхет өчен куп кирәкми.
Тик, вакытында аңла:
Матди байлыкны түгел,
Рухи байлыкны тупла.

Юллар

Мин, юлларга гашыйк кеше.
Сәбәбе аның житди:
Алар илтә туган йортка,
Илтә, туган нигезгә.

Мин, юлларга гашыйк кеше.
Сере аның гап-гади:
Аралар ерак дип тормый,
Язмышларны бергә бәйли

Чаллым

Чаллым - минем нурлы ягым,
Туып-үскән бәллүр бишегем.
Яр буенда көн дә чөчәк ата,
Минем матур, данлы шөһәрәм.

Түбәтәйле бинаң ераклардан күренеп,
Һәрбер кунагыңны сәламли.
Иркен урамнарың колач жәеп,
Һәммәсен дә жылы каршылыи.

Сагындыра нарат урманнарың,
Саф һавада уйнап-үскән чак.
Дулкынланып аккан Кама суың,
Шау-гөр килеп анда йөзгән чак.

Сабыр һәм кунакчыл халкың
Жәлеп итә һәрчак күңелне.
Үскән синдә асыл егет, кызлар,
Күренекле шәхес күпләре.

Чаллым, минем ак калам син,

Бай тарихлы горур шәһәрәм.
Сиңа кайтып илһам алам мин,
Шифа таба синдә йөрөгем.

Әнием

Газиз әнием минем,
Яныңда шундый рәхәт,
Чәй эчеп, сөйләшүләр,
Жаныма бирә сихәт.

Син янәшә булганда,
Онытыла бар борчулар.
Урамда кыш булганда,
Күңелдә матур язлар.

Синең янда гел бала мин,
Әни булсам да үзем.
Күңелгә шифа сибә,
Синең назлы һәр сүзең.

Өйнең яме - әнидә ул,
Әниле өй - гөлбакча.
Догаларың, теләкләрең,
Миңа гел юллар ача.

Күз карашың, йөрәк жылың-
Тормышымда зур терәк.
Сокланам мин синең белән,
Минем өчен син - үрнәк.

Кадерле кешем минем,
Рәхмәтем сиңа чиксез.
Бик яратам сине, әни,
Гомерең булсын жилсез.